

संगमेश्वर एज्युकेशन सोसायटी संचालित  
**संगमेश्वर रात्र महाविद्यालय, सोलापूर**

कन्नड भाषिक अल्पसंख्यांक संस्था  
१६५, रेल्वे लाईन, सात रस्ता, सोलापूर – ४१३००१

[Admission Link](#)

Scan or Click Below Link



<https://enrollonline.co.in/Registration/Apply/sanc>



संगमेश्वर एज्युकेशन सोसायटी संचालित  
कन्नड भाषिक अल्पसंख्याक संस्था

# संगमेश्वर रात्र महाविद्यालय, सोलापूर

१६५, रेल्वे लाईन, सात रस्ता, सोलापूर – ४१३००१

पुण्यश्लोक अहिल्यादेवी सोलापूर विद्यापीठ, सोलापूर संलग्नित

Website: [www.sangameshwarnightcollege.in](http://www.sangameshwarnightcollege.in)



## माहिती-पत्रक

२०२४-२५

E-Mail: [sannightcollege@gmail.com](mailto:sannightcollege@gmail.com)

Phone: 0217 – 2315588

## अनुक्रमणिका

- प्राचार्यांचे मनोगत
- प्रवेशासंदर्भात
- प्रवेश पध्दती
- भौतिक सुविधा
- विविध उपक्रम
- विद्यार्थी कल्याण योजना
- शिष्यवृत्ती व विविध सवलतींची माहिती
- ग्रंथालयाचे नियम
- अॅन्टी रॅगिंग कमिटी
- विद्यार्थ्यांसाठी आचारसंहिता

## प्राचार्यांचे मनोगत

प्रिय विद्यार्थी मित्रांनो,

वेगवेगळे आयुष्य जगण्याची उमेद बाळगून आपण महाविद्यालयीन जीवनात प्रवेश करत आहात, त्याबद्दल आपले मनःपूर्वक स्वागत. अन्न, वस्त्र आणि निवारा त्याबरोबरच शिक्षण आणि आरोग्य या मानवी जीवनातील आवश्यक बाबी आहेत. म्हणूनच संगमेश्वर एज्युकेशन सोसायटी, सोलापूर या आपल्या संस्थेने सात रस्ता, सोलापूर परिसरातील काम करून शिक्षण घेणाऱ्या होतकरू विद्यार्थ्यांसाठी उच्च शिक्षण घेता यावे यासाठी २०१६ रोजी या महाविद्यालयाची उभारणी केली आहे.

शिक्षण हे जीवनोद्धारारे सर्वाधिक प्रबल माध्यम आहे हे ओळखून ग्रामीण व शहरी भागातील काम करून शिक्षण घेण्याची इच्छा असलेल्या होतकरू मुला-मुलींच्या सर्वांगीण विकासाबरोबर त्यांना आत्मनिर्भर बनविण्याचा मानस हा या महाविद्यालयाच्या स्थापने पाठीमागचा प्रमुख उद्देश आहे. विनाअनुदानीत असताना सुध्दा संस्थेच्या मान्यवर पदाधिकाऱ्यांनी सर्वोत्तमरी सहकार्यातून प्रशस्त व सर्व सुविधाने सुसज्ज इमारत बांधली असून सध्या या महाविद्यालयात विद्यार्थी शिक्षण घेत आहे. विद्यार्थ्यांचा सर्वांगीण विकास व्हावा व त्यांचे व्यक्तिमत्व संपन्न व समृद्ध व्हावे म्हणून विविध उपक्रम राबविले जात आहे. सुरुवातीपासूनच आपल्या महाविद्यालयाचा निकाल सातत्याने उत्कृष्ट राहिल्यामुळे महाविद्यालयाचा विकास झपाट्याने होत आहे.

आपल्या महाविद्यालयास नेहमी स्थानिक सदस्यांची व शिक्षण प्रेमींचे सहकार्य लाभत आहे. महाविद्यालयात वेळोवेळी सांस्कृतिक कार्यक्रम, क्रीडा स्पर्धा, व्याख्यानमाला, स्पर्धा परीक्षेचे मार्गदर्शन यासारखे विविध स्पर्धांचे आयोजन करून सर्वांगीण विकास घडवून आणला जात आहे. महाविद्यालयात सुसज्ज ग्रंथालय तसेच विविध खेळांचे साहित्य उपलब्ध आहे. अभ्यासक्रमाबरोबरच राष्ट्रीय सेवा योजना, कमवा व शिका यासारख्या विविध योजना राबविल्या जातात. या महाविद्यालयाची उभारणी झाल्यामुळे काम करून शिक्षण घेण्याची इच्छा असणाऱ्या मुला-मुलींची शिक्षणाची सोय झालेली आहे. या बरोबरच विद्यार्थ्यांची व्यावसायिक कौशल्ये विकसित करण्यासाठी लहान लहान अद्ययावत् कोर्सेस विनामूल्य विद्यार्थ्यांसाठी महाविद्यालय उपलब्ध करून देत आहे .

विकासाच्या प्रत्येक मार्गात शिस्त ही महत्वाची गुरुकिल्ली आहे. या कॉलेजच्या माध्यमातून तुमचा शैक्षणिक, सांस्कृतिक, व्यक्तिगत क्रीडात्मक विकास निश्चित घडून येईल. पण हे सर्व साध्य करण्यासाठी आपल्याला कडक स्वयंशिस्तीची गरज आहे.

या महाविद्यालयातील आपल्या प्रवेशाचा निर्णय हा अत्यंत अचूक निर्णय आहे, कारण तुमचे स्वप्न हे केवळ तुमचे राहिले नाही तर ते महाविद्यालयाचे स्वप्न आहे. या महाविद्यालयातील शिक्षण तुमच्या स्वप्नांच्या पूर्ततेसाठी कटिबद्ध आहेत. आजच्या काळासाठी आवश्यक असणारे सर्व प्रकारचे ज्ञान आम्ही तुम्हाला निश्चितपणे देण्यासाठी प्रयत्न करू यात शंका नाही.

प्रस्तुत महाविद्यालय आपल्या विकासासाठीच उभे आहे. या महाविद्यालयात आपले हार्दिक स्वागत....

धन्यवाद...

डॉ. एस. डी. गोठे

प्राचार्य

संगमेश्वर रात्र महाविद्यालय, सोलापूर

## प्रवेशासंदर्भात....

१. पुण्यश्लोक अहिल्यादेवी होळकर सोलापूर विद्यापीठ, सोलापूर / महाराष्ट्र शासनाने जाहीर केलेल्या तारखेपर्यंत नियमानुसार विविध अभ्यासक्रमांना प्रवेश दिला जाईल.
२. प्रवेशाची पूर्वतयारी म्हणून खालील कागदपत्रांची पूर्तता प्रवेशापूर्वी करून ठेवणे आवश्यक आहे.
  - अ) शाळा सोडल्याचा दाखला व दोन साक्षांकित केलेल्या झेरॉक्स प्रती
  - ब) दहावी गुणपत्रिका व प्रमाणपत्र व दोन साक्षांकित केलेल्या झेरॉक्स प्रती
  - क) मागील वर्गाच्या परीक्षेच्या प्रत्येक गुणपत्रकाच्या दोन साक्षांकित केलेल्या झेरॉक्स प्रती
  - ड) शिक्षणात खंड (गॅप) असेल तर अॅफेडेव्हीट व दोन प्रमाणित झेरॉक्स प्रती.
  - इ) मागासवर्गीय विद्यार्थी असल्यास जातीच्या दाखल्याच्या दोन साक्षांकित झेरॉक्स प्रती.
  - ई) पासपोर्ट साईजचे अलिकडे काढलेले दोन फोटो.
३. प्रवेश अर्ज भरण्यापूर्वी माहितीपत्रक पूर्ण वाचावे.
४. प्रवेशाच्या जागा मर्यादित असल्याने सर्व कागदपत्रांची पूर्तता करून मुदतीत प्रवेश पूर्ण करावा.
५. प्रवेश घेण्यापूर्वी प्राध्यापकांचे मार्गदर्शन व स्वतःचा कल लक्षात घेऊन विषय निवड करावी, एकदा निवडलेले विषय परस्पर बदलू नयेत प्रवेश घेतल्याच्या तारखेपासून जास्तीत जास्त १५ दिवसांच्या आत जागा उपलब्ध असल्यास विषय बदल करता येईल.
६. शाळा सोडल्याचा दाखला महाविद्यालयात देण्यापूर्वी त्याच्या पुरेशा सत्यप्रती साक्षांकित करून स्वतःकडे ठेवाव्यात. महाविद्यालयाकडून कोणतेही मूळ कागदपत्रे किंवा सत्यप्रती परत केल्या जात नाहीत.
७. प्रवेशासंदर्भात सूचना फलकावरील सूचना विद्यार्थ्यांनी वेळोवेळी वाचणे आवश्यक आहे.
८. विद्यापीठ व महाविद्यालयाच्या सर्व नियमांचे पालन करणे विद्यार्थ्यांसाठी बंधनकारक आहे

## प्रवेश पध्दती

प्रत्येक विद्यार्थ्यांनी प्रवेश घेण्यापूर्वी पुढील बाबी लक्षात घ्याव्यात.

- १) प्रत्येक विद्यार्थ्यांनी प्रवेश घेण्यापूर्वी संपूर्ण माहितीपत्रक काळजीपूर्वक वाचावे.
- २) प्रवेशासाठी फक्त महाविद्यालयांकडून दिला जाणारा प्रवेश अर्जच स्विकारला जाईल.
- ३) जे विद्यार्थी अगोदर येतील त्या विद्यार्थ्यांना प्रथम प्रवेश दिला जाईल.
- ४) प्रवेश झाल्यावर विद्यार्थ्यांनी त्वरित ग्रंथालयातून ओळखपत्र घ्यावे.
- ५) प्रथम वर्षासाठी प्रवेश घेणाऱ्या विद्यार्थ्यांनी प्रवेश घेताना १२ वीचे मुळ गुणपत्रक आणि त्याच्या दोन साक्षांकित केलेल्या झेरॉक्स प्रती द्याव्यात.
- ६) अन्य महाविद्यालयामधून येणाऱ्या विद्यार्थ्यांनी त्यांच्या शाळा सोडल्याचा दाखला (टी सी.) देणे आवश्यक आहे.

## पात्रता प्रमाणपत्र (Eligibility Certificate)

- १) ज्या विद्यार्थ्यांनी पुणे बोर्डाशिवाय इतर बोर्डांमधून १२ वी ची परीक्षा दिलेली असेल त्यांनी त्या संबंधित बोर्डाकडील पासिंग सर्टिफिकेट देणे आवश्यक आहे.
- २) सोलापूर विद्यापीठाशिवाय अन्य विद्यापीठ अथवा संस्थेतून आलेल्या विद्यार्थ्यांना सोलापूर विद्यापीठ पात्रता प्रमाणपत्रासाठी अर्ज भरणे आवश्यक आहे, पुणे विद्यापीठाच्या पात्रता प्रमाणपत्राशिवाय परीक्षेस बसता येणार नाही. त्यासाठी खालील कागदपत्रांची पूर्तता करावी.
  - अ) स्थलांतर प्रमाणपत्र (मायग्रेशन सर्टिफिकेट)
  - ब) उत्तीर्ण प्रमाणपत्र (पासिंग सर्टिफिकेट)
  - क) गुणपत्रक (मार्कशीट)

## शाळा सोडल्याचा दाखला व स्थलांतर प्रमाण (T.C./Migration Certificate)

- १) सोलापूर विद्यापीठाशिवाय अन्य विद्यापीठातील विद्यार्थ्यांना प्रवेश घेतांना स्थलांतरण प्रमाणपत्र देणे बंधनकारक आहे
- २) शाळा सोडल्याचा दाखला (टी.सी.) हातात दिला जात नाही, जर विद्यार्थी / विद्यार्थ्यांनी हे महाविद्यालय सोडून अन्य महाविद्यालय / संस्थेत प्रवेश घेतला असेल तर संबंधित महाविद्यालय / संस्थेत टी. सी. उपलब्ध करून दिला जातो.

## भौतिक सुविधा

- १) **इमारत (Building)** महाविद्यालयासाठी आवश्यक असणारी प्रशस्त व सर्व सुविधासह सुसज्ज इमारत असून या नव्या इमारतीमध्ये ग्रंथालय, कार्यालय, संगणक प्रयोगशाळासाठी स्वतंत्र कक्ष आहेत.
- २) **ग्रंथालय (Library)** उच्च शिक्षणात ग्रंथालयाचे महत्व अनन्य साधारण आहे. त्यादृष्टीने ग्रंथालयाची वाटचाल चालू आहे. ग्रंथालयात क्रमिक पुस्तकांबरोबर स्पर्धा परीक्षेसाठी आवश्यक असणारी पुस्तके व अन्य सर्व संदर्भ ग्रंथांचा संग्रह करण्यात आला आहे. ग्रंथालयात ग्रंथ नियतकालिके, वृत्तपत्रे तसेच इंटरनेट सुविधा विद्यार्थ्यांसाठी उपलब्ध करून दिली जातात.
- ३) **क्रीडा विभाग (Gymkhana)** महाविद्यालयाचा क्रीडा विभाग विद्यार्थ्यांच्या बौद्धिक शारीरिक विकासासाठी अत्यंत महत्वाचा आहे. महाविद्यालयाचे क्रीडांगण भव्य व प्रशस्त असून विभागामध्ये हॅन्डबॉल, व्हॉलीबॉल, कबड्डी, खो-खो तसेच क्रिकेट, इ. मैदानी व वैयक्तिक स्पर्धांसाठी सुविधा उपलब्ध आहे. क्रीडा क्षेत्रात विशेष प्राविण्य विद्यार्थ्यांसाठी पारितोषिके दिली जातात.
- ४) **कौशल्य विकास कोर्सेस (Skill Development Courses)** महाविद्यालयात क्रीडा, स्पर्धा परीक्षा मार्गदर्शनासोबतच विद्यार्थ्यांचा सर्वांगीण विकास होण्यासाठी मोफत कौशल्य विकास कोर्सेस चालविले जातात. जेणेकरून विद्यार्थ्यांना त्याचा भविष्यात उपयोग होईल.
- ५) **स्पर्धा परीक्षा मार्गदर्शन केंद्र (Competitive Exam Guidance Sell)** महाविद्यालयात सरकारी नोकरी संदर्भात स्पर्धा परीक्षा मार्गदर्शन केंद्र चालविले जाते. ज्यामध्ये विद्यार्थ्यांना परीक्षेसंदर्भात मार्गदर्शन केले जाते.

## विविध उपक्रम

- १) **राष्ट्रीय सेवा योजना (N.S.S.)** - राष्ट्रीय सेवा योजनेच्या माध्यमातून महाविद्यालयातील विद्यार्थ्यांमध्ये सामाजिक व राष्ट्रीय जाणीव निर्माण करण्याचा प्रयत्न केला जातो. या योजनेमध्ये निवडक विद्यार्थ्यांना समाविष्ट केले जाते. या उपक्रमातून सार्वजनिक ठिकाणाची स्वच्छता, वृक्षारोपण व संवर्धन रक्तदाब, एडस् विरोधी सामाजिक जागृती परिवर्तन, व्यक्तिमत्व विकास, राष्ट्रीय कर्तव्य, नेतृत्व वृद्धी, स्त्री-पुरुष समानता साक्षरता उपक्रम, बालकामगार सर्वे, भौगोलिक स्थान निश्चित व सामाजिक आर्थिक सर्वेक्षण याच बरोबर राष्ट्रीय सेवा योजना सोलापूर विद्यापीठाने जे उपक्रम आखले ते सर्व कार्यक्रम एन. एस. एस. राबविते.
- २) **पालक संघ** - विद्यार्थ्यांच्या सर्वांगीण प्रगतीसाठी आणि शिक्षक-पालक-विद्यार्थी यांच्यात समन्वय साधण्यासाठी पालक संघ स्थापण्यात आला, रोजगार संधी, नवीन अभ्यासक्रम व उपक्रम याबाबत मार्गदर्शन करण्यासाठी व वर्तमान जीवनातील आव्हाने पेलण्यासाठी विद्यार्थी सबल, समर्थ व्हावा त्याचा आत्मविश्वास वाढावा त्याची प्रगती व्हावी हा दृष्टीकोन समोर ठेवून पालकसंघ कार्यरत आहे. पालकांच्या बैठका घेतल्या जातात ज्यामध्ये विद्यार्थी व्यक्तिमत्व विकास, शिक्षण विस्तार, लोकशिक्षण इ. उपक्रमांबाबत विचार विनिमय केला जातो व महाविद्यालय प्रशासनास मौलिक सूचना केल्या जातात.
- ३) **तक्रार निवारण कक्ष** - महाविद्यालयामध्ये शिस्त व अनुशासन रहावे यासाठी महाविद्यालयीन विविध घटकांबाबत किंवा नियमांच्या उल्लंघनाबाबत काही तक्रार असल्यास तक्रार निवारण कक्षाची निर्मिती करण्यात आली आहे.
- ४) **भाषा मंडळ (Language Association)** - विद्यार्थ्यांना आपल्या मातृभाषेचे महत्त्व लक्षात असावे व त्यांचामध्ये वाचनाची आवड निर्माण व्हावी यासाठी भाषा मंडळ कार्यरत असते, भाषा मंडळाच्या वतीने भाषा विषयक निबंध स्पर्धा, तज्ज्ञ व्यक्तीची व्याख्याने, भिक्तीचित्र स्पर्धा, वैज्ञानिक सहली, स्पर्धा परीक्षा इ. उपक्रम आयोजित केले जातात. तसेच विज्ञान मंडळाच्या वतीने 'भाषा दिन' साजरा केला जातो. विविध स्पर्धा आयोजित करून भाषा दिनाच्या दिवशी विद्यार्थ्यांला प्रमाणपत्र व बक्षिसे दिली जातात.
- ५) **सामाजिक शास्त्र मंडळ (Social Science Association)** - या मंडळावर सामाजिक, राजकीय, आर्थिक लोकतांत्रिक आणि सांस्कृतिक प्रश्नांवर व्याख्याने, चर्चासत्रे, कार्यशाळा, प्रदर्शन इ. सामाजिक उद्बोधन केले जाते. सामाजिक प्रश्नांच्या संदर्भामध्ये विद्यार्थ्यांमध्ये जाणीव निर्माण करण्याचे महत्त्वपूर्ण काम हे मंडळ करते.
- ६) **शैक्षणिक सहल** - शैक्षणिक उपक्रमाचा महत्त्वपूर्ण भाग असल्याने ऐतिहासिक, भौगोलिक, निसर्गरम्य स्थळे, उद्योग केंद्रे, संशोधन संस्था, इत्यादी भेट देण्यासाठी शैक्षणिक सहलीचे आयोजन केले जाते.



## विविध उपक्रम

- ७) **सांस्कृतिक मंडळ** - महाविद्यालयातील विद्यार्थी-विद्यार्थिनींच्या सुप्त कलागुणांना वाव देण्यासाठी व त्यांच्या कलागुणांचा अविष्कार करण्यासाठी सांस्कृतिक मंडळ कार्यशील असते, विद्यार्थ्यांच्या गायन, अभिनय, वादन, विनोदबुद्धी, प्रगल्भता या गुणांना व्यासपीठ मिळावे म्हणून नाटक, एकांकिका, नाट्यछटा, एकपात्री प्रयोग, पथनाट्य या कार्यक्रमांचे आयोजन करण्यात येते. चालू घडामोडी सामाजिक, राजकीय, शैक्षणिक ज्वलंत प्रश्नांवर आपले परखड मत मांडता येते. म्हणून वादविवाद स्पर्धा घेण्यात येतात. तसेच त्या- त्या वर्षी काही विशेष उपक्रम असतील तर त्यांचे आयोजन केले जाते. जेणे करून सांस्कृतिक मूल्ये, परंपरा इ. विद्यार्थ्यांच्या मनावर बिंबवली जातील व त्यांच्याकडून नवनिर्मिती व्हावी म्हणून प्रयत्न केले जातील.
- ८) **पर्यावरण जागृती** - पु. अ. हो. सोलापूर विद्यापीठाने बी ए. व बी. कॉम भाग २ या वर्गासाठी पर्यावरण अभ्यास हा सक्तीचा विषय सुरु केला आहे. पर्यावरणाविषयी विद्यार्थ्यांमध्ये जागृती व्हावी या उद्देशाने भूगोल विभागामार्फत विविध उपक्रम राबविले जातात. विद्यार्थ्यांना पर्यावरणाशी संबंधित प्रकल्प तयार करण्यासाठी मार्गदर्शन केले जाते. पर्यावरण अभ्यासातील मुद्यांना अनुसरून तज्ञांची व्याख्याने आयोजित केले जातात. त्याचप्रमाणे विद्यार्थ्यांसाठी कार्यशील, चर्चासत्रे आयोजित केली जातात विद्यार्थ्यांना प्रकल्प तयार करताना क्षेत्रभेटीचे आयोजन केले जाते.
- ९) **व्यक्तिमत्व विकास योजना** - महाविद्यालयातील विद्यार्थ्यांमध्ये संवाद कौशल्य व व्यक्तिमत्व विकास घडवून आणल्यास त्यांना रोजगाराच्या अधिक संधी उपलब्ध होतील यामध्ये मुलाखत तंत्र, प्रेरणा, गट चर्चा, प्राणायाम ध्यान आदि विषयांवर तज्ञ मार्गदर्शक विद्यार्थ्यांना मार्गदर्शन करतात.
- १०) **I.Q.A.C. कमिटी (Internal Quality Assurance Cell)** - नॅक कमिटीला सामोरे जाण्यासाठी या कमिटीची स्थापना केलेली असून त्याचे काम नॅकच्या नियमावलीनुसार सुरु आहे.

## विद्यार्थी कल्याण योजना

शिक्षण हे विद्यार्थ्यांना शरीर, युध्दी, भावना, व्यावसायिक कौशल्ये, कलात्मक संवेदना व जीवनमूल्यांसंबंधी जाणीव विकसित करण्याचे साधन आहे. विद्यार्थी शिक्षणाचा केंद्रबिंदू आहे. त्याचा सर्वांगीण विकास करणे हा उच्च शिक्षणाचा उद्देश आहे. एक समर्थ आणि जबाबदार नागरिक घडविण्यासाठी विद्यापीठ अनुदान आयोग, विद्यार्थी कल्याण मंडळ व महाविद्यालयीन कल्याण मंडळ यांच्या अर्थसहाय्याने महाविद्यालयात पुढील योजना कार्यरत आहेत. या योजनांचा पुरेपुर फायदा घेण्याचा प्रयत्न विद्यार्थ्यांनी करावा,

- १) **विद्यार्थी सुरक्षा योजना** - महाविद्यालयात येणारा विद्यार्थी अपघातग्रस्त झाल्यास त्याला मदत करण्यासाठी पुढील योजना कार्यन्वित आहेत.
  - अ) **विद्यार्थी विमा योजना** - अपघाती निधन किंवा अपघातामुळे निर्माण झालेले अपंगत्व यासाठी विमा योजनेतून अर्थसहाय्य दिले जाते. अपघातील निधनासाठी रु. १,००,०००/- व अपघातानंतरच्या औषधोपचारासाठी रु. ५,०००/- विमा कंपनीकडून नुकसान भरपाई म्हणून दिली जाते त्यासाठी योग्य कागदपत्रांची पूर्तता करणे आवश्यक आहे.
- २) **विद्यार्थी आरोग्य योजना** - महाविद्यालय विद्यार्थ्यांच्या सर्वांगीण विकासासाठी प्रयत्नशील आहे. विद्यार्थ्यांना ज्ञान देण्याबरोबरच त्यांचे आरोग्य चांगले राहावे यासाठी महाविद्यालयाच्या वतीने आरोग्य विषयक तपासण्या करण्यात येतात. व त्यांना आवश्यकतेनुसार वैद्यकीय सल्ला देण्यात येतो. विद्यार्थ्यांसाठी आरोग्य योजने अंतर्गत पुढील उपक्रम राबविले जातात,
  - अ) सर्व विद्यार्थ्यांसाठी आरोग्य तपासणी
  - ब) रक्त गट तपासणी
  - क) विद्यार्थीनींसाठी हिमोग्लोबीन आणि रक्तगट तपासणी केली जाते.
- ३) **स्पर्धा परीक्षा व व्यवसाय मार्गदर्शन केंद्र** - या विभागामार्फत विद्यार्थ्यांना विविध स्पर्धा परीक्षांच्या माहिती दिली जाते. त्याचबरोबर या परीक्षांसाठी तज्ञांची व्याख्याने आयोजित केली जातात. यामध्ये विशेषतः विकास, मुलाखतीचे तंत्र, नोकरीच्या संधी व स्पर्धा परीक्षेची तयारी कशी करावी याविषयी मार्गदर्शन केली जातात.
- ४) **कमवा आणि शिका योजना** - महाविद्यालयांतर्गत राबविण्यात येणाऱ्या 'कमवा व शिका' योजनेत आर्थिकदृष्ट्या गरीब असलेल्या विद्यार्थ्यांना महाविद्यालयीन शिक्षण घेण्यासाठी विविध विभागातून कामे देऊन आर्थिक मदत केली जाते.
- ५) **शिष्यवृत्ती सवलत** - महाविद्यालयांतर्गत राबविण्यात येणाऱ्या शिष्यवृत्ती सवलत योजनेत आर्थिकदृष्ट्या गरीब असलेल्या विद्यार्थ्यांना महाविद्यालयीन शिक्षण घेण्यासाठी आर्थिक मदत केली जाते. ज्यामध्ये प्रथम येणाऱ्या २५ विद्यार्थ्यांना मोफत शिक्षण दिले जाते.

## शिष्यवृत्ती व विविध सवलतींची माहिती

### १) भारत सरकार शिष्यवृत्ती (मागासवर्गीय विद्यार्थ्यांकरिता) -

#### ● अटी व पात्रता

वरिष्ठ महाविद्यायात उत्तीर्ण होऊन प्रवेश घेतला असेल त्यांनी अर्ज करावयाचे आहेत. ही सवलत एकाच कुटुंबातील दोन अपत्यांना शिष्यवृत्ती मिळू शकते. मुलींसाठी संख्येचे बंधन नाही. उत्पन्न मर्यादा रु. ६५,२९१/- च्या अत (एन.टी./एस.बी.सी./ओ.बी.सी.) रु. १,००,०००/- च्या आत (एस.सी. व एस.टी. करिता)

#### ● लागणारी कागदपत्रे

- १) आधार कार्ड साक्षांकित प्रत
- २) मागील परीक्षा पास झालेल्या गुणपत्रिकेच्या साक्षांकित प्रत
- ३) इ. १२ वी शाळा सोडल्याच्या दाखल्याची साक्षांकित प्रत
- ४) आई/वडील पालक नोकरीस असल्यास कार्यालय प्रमुखाचा मागील वर्षातील उत्पन्नाचा मूळ दाखला. (मूळ पगार + महागाईभत्ता + घरभाडे इ. सह)
- ५) नोकरीत नसल्यास तहसिलदार यांचा मुळ उत्पन्नाचा दाखला.
- ६) विद्यार्थ्यांचा जातीचा दाखला साक्षांकित सत्य प्रत
- ७) वडील हयात नसल्यास मृत्यूच्या दाखल्याची प्रत
- ८) आई, वडील विभक्त असल्यास प्रतिज्ञापत्र व इतर पुरावे (कोर्टाचे)
- ९) शैक्षणिक खंड असल्यास गैप सर्टिफिकेट

### २) E. B. C. शिष्यवृत्ती (खुल्या वर्गातील विद्यार्थ्यांकरिता) -

#### ● अटी व पात्रता

वरिष्ठ महाविद्यायात उत्तीर्ण होऊन प्रवेश घेतला असेल त्यांनी अर्ज करावयाचे आहेत. ही सवलत खुल्या वर्गातील विद्यार्थ्यांसाठी आहे.

#### ● लागणारी कागदपत्रे

- १) वरील प्रमाणे सर्व कागदपत्रे जात दाखला सोडून

## ग्रंथालयाचे नियम

१. महाविद्यालयातील प्रवेश घेतलेल्या विद्यार्थ्यांना ओळखपत्र ग्रंथालयात प्रवेश पावती दाखवून मिळेल.
२. वाचक कार्डावर ठरवून दिलेल्या दिवशीच ग्रंथ दिले व घेतले जातील. सात दिवसापेक्षा अधिक काळ ग्रंथ ठेवता येणार नाही. सात दिवसांपेक्षा पुढील दिवसास एक रुपयाप्रमाणे दंड आकारला जातो.
३. ग्रंथ घेतल्यावर वाचक कार्ड ग्रंथालयात राहिल व ग्रंथ परत केल्यानंतर ते परत मिळेल.
४. ग्रंथ घेतांना वाचक कार्डावर दिनांक, नाव लिहून आपली सही करावी. तसेच ग्रंथ परत करतांना जमा झाल्याची खात्री करावी.
५. ग्रंथालयातून ग्रंथ घेताना तपासून घ्यावा. काही दोष आढळल्यास लगेच ग्रंथालय सहाय्यकाचे निदर्शनास आणावे.
६. ग्रंथावर खूण करणे, पान फाडणे, मजकूर लिहिणे, डाग पाडणे किंवा अन्य प्रकारे ग्रंथ खराब करणे नियम – बाह्य आहे तसे झाल्यास किंवा हरवल्यास ग्रंथाची दीडपट किंमत भरावी लागेल.
७. अभ्यासिकेतील नियतकालिके किंवा अन्य साहित्यासाठी ओळखपत्र ठेवावे लागेल. हे साहित्य घरी घेऊन जाता येणार नाही याची सर्व विद्यार्थ्यांनी काळजी घ्यावी.
८. ग्रंथालयाच्या सूचना फलकावरील सूचना नियमित पहाव्यात.
९. ग्रंथालयात शांतता पाळावी ग्रंथालयाचे नियम पाळणे आपले कर्तव्ये आहे.
१०. विद्यार्थ्यांनी ग्रंथालयाबाबत काही अडीअडचणी असल्यास ग्रंथपालांशी संपर्क साधावा.

## ॲन्टी रॅगिंग कमिटी

महाविद्यालयाच्या परिसरात रॅगिंगच्या प्रकारांना प्रतिबंध करण्याच्या दृष्टीने महाविद्यालयाने ॲन्टी रॅगिंग कमिटी नेमली आहे. प्रवेशासाठी येणारा विद्यार्थी यापूर्वी रॅगिंग करण्यामध्ये गुंतलेला असेल तर त्याला प्रवेश नाकारण्यात येईल.

**रॅगिंगमध्ये दोषी आढळल्यास खालील शिक्षेची तरतूद आहे.**

- १) स्कॉलरशिप व इतर आर्थिक लाभ थांबविणे.
- २) महाविद्यालयातून हाकालपट्टी करणे.
- ३) निकाल थांबवणे.

ज्या विद्यार्थ्यांवर अन्याय होईल त्यांनी समितीच्या सदस्यांशी किंवा प्राचार्यांशी संपर्क साधावा. सदस्य व अध्यक्षांची नावे व फोन क्र. महाविद्यालयाच्या भिन्ती फलकावर छापलेले आहेत.

उच्च न्यायालयाने सूचित केल्याप्रमाणे महाविद्यालयात कोणत्याही प्रकारचा शारीरिक / मानसिक छळ किंवा रॅगिंगसारखा प्रकार घडल्यास विद्यार्थ्यांस त्याबद्दल स्पष्टीकरण देणे बंधनकारक आहे. सदर विद्यार्थ्यांने दिलेले स्पष्टीकरण असमाधानकारक असल्यास महाविद्यालय त्या विद्यार्थ्यांचा प्रवेश रद्द करू शकते.

संगमेश्वर एज्युकेशन सोसायटी संचालित  
**संगमेश्वर रात्र महाविद्यालय, सोलापूर**

कन्नड भाषिक अल्पसंख्यांक संस्था  
१६५, रेल्वे लाईन, सात रस्ता, सोलापूर - ४१३००१

## विद्यार्थ्यांसाठी आचारसंहिता

महाविद्यालयाचे शिस्त व अनुशासन विषयक नियम खालील प्रमाणे आहेत या नियमांचे उल्लंघन करणाऱ्या विद्यार्थ्यांस विद्यापीठ नियमाप्रमाणे शासन केले जाईल सुचना, दंड किंवा महाविद्यालयातून निलंबित करण्यासंबंधीची कारवाई करण्यात येईल. विद्यापीठाच्या संकेतानुसार प्राचार्यांना विद्यार्थ्यांच्या बेशिस्तीविषयी कार्यवाही करण्याचे अधिकार आहेत.

- १) विद्यार्थ्यांनी महाविद्यालयातील शिस्तीच्या नियमांचे पालन करून शांततामय वातावरण ठेवण्यास मदत करावी.
- २) विद्यार्थ्यांची महाविद्यालयात नियमित उपस्थिती आवश्यक आहे.
- ३) विद्यार्थ्यांनी महाविद्यालयात कोणतेही बेकायदेशीर वर्तन करू नये.
- ४) महाविद्यालयातील अन्य विद्यार्थ्यांना त्रास होईल अशा पध्दतीने आवाज करणे, गोंधळ करणे, अनावश्यक प्रश्न विचारणे या बाबी टाळाव्यात.
- ५) महाविद्यालयातील फर्निचर, पुस्तके, संगणक इ. साहित्य अत्यंत काळजीपूर्वक वापरावे आणि या साधनांचे नुकसान होणार नाही याची दक्षता घ्यावी.
- ६) महाविद्यालयातील सूचना फलक नियमितपणे पाहावा आणि त्यावरील सूचनांचे काटेकारपणे पालन करावे.
- ७) महाविद्यालयीन कामकाज सुरु असताना महाविद्यालय परिसरात गोंधळ करू नये
- ८) महाविद्यालयाने ठरविलेले शुल्क तसेच कोणत्याही प्रकारचे थकीत शुल्क वेळच्यावेळी भरावे.
- ९) महाविद्यालयातील चाचणी परीक्षा, सत्र परीक्षा यासाठी उपस्थित राहणे अनिवार्य आहे.
- १०) महाविद्यालयातील अध्यापकांना शिक्षकेतर कर्मचाऱ्यांना त्रास होईल असे वर्तन करू नये.
- १३) महाविद्यालयीन परिसरात पान, गुटखा, तंबाखू, धुम्रपान इ. बाबी निषिद्ध आहेत, तसे करताना आढळून आल्यास अत्यंत कडक कारवाई करण्यात येईल.